

15 -ാം കേരള നിയമസഭ

14 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2106

30-09-2025 - ൽ മറുപടിയ്ക്ക്

നോർക്ക മുഖേനയുള്ള പ്രവാസി ക്ഷേമ പദ്ധതികൾ

ചോദ്യം		ഉത്തരം	
ശ്രീ. ലിന്റോ ജോസഫ്		ശ്രീ. പിണറായി വിജയൻ (മുഖ്യമന്ത്രി)	
(എ)	നോർക്ക മുഖേന പ്രവാസികളുടെ ക്ഷേമത്തിനായി നടപ്പിലാക്കുന്ന പദ്ധതികളുടെ വിശദാംശം ലഭ്യമാക്കുമോ;	(എ)	പ്രവാസികളുടെ ക്ഷേമത്തിനായി നടപ്പിലാക്കുന്ന പദ്ധതികളുടെ വിശദാംശം അനുബന്ധമായി ചേർത്തിരിക്കുന്നു.
(ബി)	പുതുതായി പ്രഖ്യാപിച്ച ഇൻഷുറൻസ് അപകട ഇൻഷുറൻസ് പദ്ധതിയുടെ വിശദാംശം ലഭ്യമാക്കുമോ;	(ബി)	ഇന്ത്യയിലെ മറ്റു സംസ്ഥാനങ്ങളിലും വിദേശരാജ്യങ്ങളിലുമുള്ള പ്രവാസി കേരളീയർക്കും അവരുടെ കുടുംബാംഗങ്ങൾക്കും വേണ്ടി രൂപകൽപന ചെയ്തിട്ടുള്ള സമഗ്ര ആരോഗ്യ അപകട ഇൻഷുറൻസ് പരിരക്ഷയാണ് നോർക്ക കെയർ. ടി പദ്ധതിയുടെ ഉദ്ദേശ്യം സെപ്റ്റംബർ 22-ന് നടന്ന New India Assurance company Ltd എന്ന കമ്പനിയാണ് ഇൻഷുറൻസ് പാർട്ട്ണർ . മാനദണ്ഡങ്ങൾ സാധുവായ നോർക്ക പ്രവാസി ഐഡി കാർഡ് ഉള്ള പ്രവാസി കേരളീയർ, വിദേശത്തു പഠിക്കുന്ന നോർക്ക സ്റ്റുഡന്റ് ഐഡി കാർഡ് ഉള്ള കേരളീയരായ വിദ്യാർത്ഥികൾ, ഇന്ത്യയിലെ മറ്റു സംസ്ഥാനങ്ങളിലെ എൻ ആർ കെ ഐഡി കാർഡ് ഉള്ള പ്രവാസികളായ കേരളീയർ എന്നിവർക്ക് ഇതിൽ അപേക്ഷിക്കാം. പദ്ധതിയുടെ ആനുകൂല്യങ്ങൾ ഇൻഷുറൻസ് കവരേജ് - ₹5 ലക്ഷം പ്രായപരിധി: 18-70 വയസ്, കുട്ടികൾക്ക് പരമാവധി 25 വയസ് പോളിസി കാലത്തിന് മുമ്പുള്ള രോഗങ്ങൾക്കും പരിരക്ഷ ചികിത്സ ലഭിക്കുന്നതിന് കാത്തിരിപ്പ് കാലം ഒഴിവാക്കിയിരിക്കുന്നു ക്യാഷ്‌ലെസ് ചികിത്സ ലഭ്യമാണ് ചികിത്സയ്ക്ക് മുൻപ് 30 ദിവസത്തെയും പിന്നീട് 60

		ദിവസത്തെയും ചെലവുകൾ 5000 രൂപ വരെ ഓരോ ക്ലെയ്മിനും ലഭ്യമാണ്. പദ്ധതിയുടെ പ്രധാന സവിശേഷതകൾ: നിലവിൽ മാർക്കറ്റിലുള്ള ഇൻഷുറൻസ് പദ്ധതികളുമായി താരതമ്യം ചെയ്യുമ്പോൾ, ഈ പദ്ധതിയുടെ പ്രീമിയം വളരെ കുറവാണ്. ഇന്ത്യയിലുടനീളം 16000 ലധികം ആശുപത്രികൾ ഈ പദ്ധതിയിൽ ലിസ്റ്റ് ചെയ്തിട്ടുണ്ട്. (കേരളത്തിൽ മാത്രം 480+ ആശുപത്രികൾ). ഇന്ത്യയിലെ വിവിധ സംസ്ഥാനങ്ങളിൽ താമസിക്കുന്ന പ്രവാസികൾക്ക് താമസിക്കുന്ന സ്ഥലങ്ങളിൽ ചികിത്സ തേടുന്നതിനുള്ള സൗകര്യം ലഭ്യമാണ്. 5 ലക്ഷം രൂപയുടെ ആരോഗ്യ ഇൻഷുറൻസും 10 ലക്ഷം രൂപയുടെ ഗ്രൂപ്പ് പോഴ്സണൽ ആക്സിഡന്റ് പരിരക്ഷയും നൽകുന്നുണ്ട്. ഇൻഷുറൻസ് പ്രീമിയം ജി എസ് ടി ഉൾപ്പെടെ 13411 രൂപ (ഭർത്താവ്, ഭാര്യ, 25 വയസ്സിനു താഴെയുള്ള രണ്ടു മക്കൾ) ഒരു വ്യക്തിക്ക് (പ്രായപരിധി 18 -70) ₹ 8101 /- അധികമായി ഒരു കുട്ടിക്ക് (25 വയസ്സിനു താഴെയുള്ള) ₹4130 /- അപകട മരണ ഇൻഷുറൻസ് - ₹10 ലക്ഷം (സ്കീം ഉടമയ്ക്ക് മാത്രം)
(സി)	പദ്ധതി എപ്പോൾ ആരംഭിക്കുമെന്ന് വ്യക്തമാക്കാമോ?	(സി) ടി പദ്ധതിയുടെ ഉദ്ഘാടനം 2025 സെപ്റ്റംബർ 22 നു നടന്നു കഴിഞ്ഞു.

സെക്ഷൻ ഓഫീസർ

കേരളീയ പ്രവാസികാര്യ വകുപ്പിന്റെ പദ്ധതികൾ

1. തിരിച്ച വരുന്ന പ്രവാസികളുടെ പുനരധിവാസം (എൻ.ഡി.പി.ആർ.ഇ.എം)

(വിഹിതം: 2500.00 ലക്ഷം രൂപ; ശീർഷകം: 2230-01-103-11-P)

ജിസിസി രാജ്യങ്ങളിലെ ആഗോളമാന്ദ്യവും ദേശസാൽക്കരണ നയങ്ങളും കുടിയേറ്റക്കാരെ കേരളത്തിലേക്ക് തിരികെ എത്തുന്നതിന് കാരണമായിട്ടുണ്ട്. ഇത്തരത്തിൽ തിരികെ എത്തുന്നവരുടെ പുനരധിവാസവും, ഇവരെ നമ്മുടെ സമൂഹത്തിൽ സംയോജിപ്പിക്കുക എന്നതുമാണ് നോർക്ക വകുപ്പിന്റെ പ്രഥമ പരിഗണന. മടങ്ങിയെത്തിയ കുടിയേറ്റക്കാരുടെ പുനരധിവാസത്തിന്റെ ഭാഗമായി, സ്വയം തൊഴിൽ സംരംഭങ്ങൾ പ്രോത്സാഹിപ്പിക്കുന്നതിലൂടെ മടങ്ങിവരുന്ന പ്രവാസികൾക്ക് സുസ്ഥിരമായ ഉപജീവനമാർഗം പ്രദാനം ചെയ്യുന്നതിനായി 'നോർക്ക ഡിപ്പാർട്ട്മെന്റ് പ്രോജക്ട് ഫോർ റിട്ടേൺ എമിഗ്രന്റ്സ് (എൻഡിപിആർഇഎം)' എന്ന പദ്ധതി സർക്കാർ ആവിഷ്കരിച്ചിട്ടുണ്ട്. പദ്ധതിയുടെ ഭാഗമായി, അഗ്രി-ബിസിനസ്, ട്രേഡിംഗ്, സർവീസ്, മാനുഫാക്ചറിംഗ് എന്നീ മേഖലകളിൽ സ്വന്തമായി സംരംഭങ്ങൾ തുടങ്ങാൻ ആഗ്രഹിക്കുന്ന, തിരിച്ചെത്തിയ പ്രവാസികളിൽ നിന്ന് അപേക്ഷകൾ ക്ഷണിക്കുന്നു. 30.00 ലക്ഷം രൂപ വരെ മുതൽ മുടക്കുള്ള പ്രവാസികളുടെ, വ്യക്തിഗത പ്രോജക്ടുകൾക്ക് 15% മൂലധന സബ്സിഡി (പരമാവധി 3 ലക്ഷം രൂപ വരെ) പ്രഖ്യാപിച്ചിട്ടുണ്ട്. ഈ യൂണിറ്റിന്റെ ആദ്യ 4 വർഷത്തെ പ്രവർത്തനങ്ങൾക്ക് 3% സബ്സിഡി പലിശയും പ്രഖ്യാപിച്ചിട്ടുണ്ട്. 2500.00 ലക്ഷം രൂപ ഈ പദ്ധതിക്കായി 2025-26 വർഷത്തെ ബജറ്റിൽ വകയിരുത്തിയിട്ടുണ്ട്.

മൊത്തം വിഹിതത്തിന്റെ 10 ശതമാനം വീതം സ്ത്രീകളുടേയും മുതിർന്ന പൗരന്മാരുടേയും സംരംഭങ്ങൾക്കായി നീക്കിവെച്ചിരിക്കുന്നു.

2. പ്രവാസി മലയാളികൾക്കുള്ള നൈപുണ്യ വികസന-തുടർ സംയോജിത പരിശീലന പരിപാടി.

(വിഹിതം: 200.00 ലക്ഷം രൂപ; ശീർഷകം: 2230-01-103-40-P)

നൈപുണ്യ വികസനവും പുനർസംയോജന പരിശീലന പരിപാടി: ഈ പരിപാടി ലക്ഷ്യമിടുന്നത് കേരളീയരായ യുവ തൊഴിൽ സേനയുടെ വൈദഗ്ധ്യം ഉയർത്തുകയും വിദേശ തൊഴിൽ വിപണിയിലെ വെല്ലുവിളികളെ നേരിടാൻ മടങ്ങിവരുന്ന കുടിയേറ്റക്കാരുടെ പുന:നൈപുണ്യവുമാണ്. അടിസ്ഥാന സാങ്കേതികവും മറ്റ് യോഗ്യതകളും ഉള്ളവർക്ക് കലാ വൈദഗ്ധ്യവും ആശയ വിനിമയ വൈദഗ്ധ്യവും നൽകുന്നു, അതിലൂടെ അവർക്ക് മികച്ച ആധുനിക സാങ്കേതിക വിദ്യകളിലും മതിയായ അനുഭവം ലഭിക്കും. ഈ പരിശീലനം നൽകുന്നതിലൂടെ, കേരളീയർ വർക്ക്സൈറ്റുകളിൽ എളുപ്പത്തിൽ തൊഴിൽ ചെയ്യാവുന്ന ഒരു തൊഴിൽ ശക്തിയായി മാറുന്നുവെന്ന് ഉറപ്പാക്കാൻ കഴിയും.

വികസിത സമ്പത്ത് വ്യവസ്ഥകളിൽ തൊഴിൽ വിസ ലഭിക്കുന്നതിന് ആശയ വിനിമയ വൈദഗ്ധ്യം പ്രധാനമാണ്. ഇത്തരം പരീക്ഷകളിൽ വിജയിക്കുന്നതിനുള്ള പരിശീലനം അംഗീകൃത സ്ഥാപനങ്ങൾ മുഖേന നോർക്ക നടത്തുന്നുമുണ്ട്. പദ്ധതി പ്രകാരം, വിദ്യാർത്ഥികൾ (എസ്.സി/എസ്.ടി, ബിപിഎൽ വിദ്യാർത്ഥികൾ ഒഴികെ) കോഴ്സ് ഫീസിന്റെ 25% സ്ഥാപനങ്ങൾക്ക് നൽകണം, കോഴ്സ് ഫീസിന്റെ ബാക്കി തുക (75%) പ്ലാൻ ഫണ്ടിൽ നിന്ന് വഹിക്കും.

നൈപുണ്യ സർട്ടിഫിക്കേഷൻ: മടങ്ങി വരുന്ന പ്രവാസികളെ ഗാർഹിക പ്രാദേശിക സേനയിലേക്ക് പുന:സംയോജിപ്പിക്കുന്നതിന് നൈപുണ്യ സർട്ടിഫിക്കേഷൻ കോഴ്സ് നടപ്പിലാക്കും. അവരുടെ വിദേശ അനുഭവവും വൈദഗ്ധ്യവും സാധൂകരിക്കുന്നതലയുടെ സുരക്ഷിതവും അനുയോജ്യവുമായ തൊഴിൽ നൽകാനും സംസ്ഥാനത്തിന്റെ സമ്പത്യാവസ്ഥയുടെ വളർച്ചയ്ക്ക് സംഭാവന നൽകാനും വകുപ്പിന് അവരെ സഹായിക്കാനാകും. മടങ്ങിയെത്തിയ പ്രവാസികളുടെ വൈദഗ്ധ്യവും അനുഭവ പരിചയവും പ്രയോജനപ്പെടുത്തുന്നതിന് തൊഴിൽ വകുപ്പിന് കീഴിലുള്ള ഐടിഐ, കെയ്സ് തുടങ്ങിയ സ്ഥാപനങ്ങൾ വഴിയുള്ള സംവിധാനങ്ങൾ ഉപയോഗിച്ച് നൈപുണ്യ പരിശോധനകൾ നടത്തി പ്രവാസികൾക്ക് നൈപുണ്യ സർട്ടിഫിക്കറ്റുകൾ നൽകാനാണ് പദ്ധതി ലക്ഷ്യമിടുന്നത്. ഈ സംരംഭം പ്രാദേശിക തൊഴിലാളികളുടെ മൊത്തത്തിലുള്ള ഗുണനിലവാരം ഉയർത്തും. ഈ പദ്ധതിക്കായി 200.00 ലക്ഷം രൂപ 2025-26 ബജറ്റിൽ നീക്കിവച്ചിട്ടുണ്ട്.

3. തൊഴിൽ പോർട്ടൽ

(വിഹിതം: 100.00 ലക്ഷം രൂപ; ശീർഷകം: 2230-01-103-13-P)

നോർക്ക-റൂട്ട്സ് ഓവർസീസ് ഇന്ത്യൻ അഫയേഴ്സ് മന്ത്രാലയത്തിന് കീഴിലുള്ള ഒരു രജിസ്റ്റർ ചെയ്ത റിക്രൂട്ട്മെന്റ് ഏജൻസിയാണ്. നോർക്ക-റൂട്ട്സ് വികസിപ്പിച്ച ജോബ് പോർട്ടൽ, വിദേശ തൊഴിലുടമകൾ ഉന്നയിക്കുന്ന ആവശ്യത്തിന് അനുയോജ്യരായ ഉദ്യോഗാർത്ഥികളെ കണ്ടെത്തുന്നതിനുള്ള ഒരു ഡേറ്റാ ബേസ് ആയി ഉപയോഗിക്കാം. കൂടാതെ, നോർക്ക-റൂട്ട്സിന് വിദേശ തൊഴിലുടമകളിൽ നിന്ന് കൂടുതൽ ഡിമാൻഡ് ആകർഷിക്കേണ്ടതുണ്ട്. ഇതിനായി തൊഴിലന്വേഷകരും തൊഴിലുടമകളും തമ്മിലുള്ള ആശയവിനിമയത്തിനും സുരക്ഷിതമായ കുടിയേറ്റം ഉറപ്പാക്കുന്നതിനുമായി പുതിയ സാങ്കേതികവിദ്യകൾ ഉൾപ്പെടുത്തിക്കൊണ്ട് ജോബ് പോർട്ടൽ നവീകരിക്കേണ്ടതും പോർട്ടലിനെക്കുറിച്ച് മതിയായ പ്രചാരണം നൽകേണ്ടതുമാണ്. കൂടാതെ വിദേശത്തും ഇന്ത്യക്കകത്തുനിന്നും കൂടുതൽ തൊഴിലുടമകളെ കണ്ടെത്തുന്നതിന് മതിയായ ശ്രമങ്ങൾ നടത്താനും നോർക്ക ശ്രമിക്കുന്നുണ്ട്. ഈ പദ്ധതിക്കായി 2025-26 ബജറ്റിൽ 100.00 ലക്ഷം രൂപ വകയിരുത്തിയിട്ടുണ്ട്.

4. നോർക്ക വാണിജ്യ സൗകര്യ കേന്ദ്രം.

(വിഹിതം: 150.00 ലക്ഷം രൂപ; ശീർഷകം: 2230-01-103-42-P)

നോർക്ക ബിസിനസ് ഫെസിലിറ്റേഷൻ സെന്റർ (NBFC) കേരളത്തിലെ നിക്ഷേപ അവസരങ്ങളിൽ പ്രവാസി മലയാളികൾക്കും (NRK) മടങ്ങി വരുന്ന പ്രവാസികൾക്കും സമഗ്ര പിന്തുണാസേവനങ്ങൾ വാഗ്ദാനം ചെയ്യുന്നു. നിക്ഷേപകർക്ക് വിദഗ്ദ്ധമായ അറിവും മാർഗ്ഗനിർദ്ദേശവും നൽകിക്കൊണ്ട് കേരളത്തിൽ തങ്ങളുടെ ബിസിനസ് ആരംഭിക്കുന്നതിനും വിപുലീകരിക്കുന്നതിനും പ്രവാസികളുടേയും തിരിച്ചുവരുന്നവരുടേയും ഈ കേന്ദ്രം തിരിച്ചറിയുകയും സഹായിക്കുകയും ചെയ്യുന്നു. പ്രഫഷണലുകളേയും റിസോഴ്സ് പേഴ്സണലുകളേയും ഉൾപ്പെടുത്തി ബിസിനസ് അവസര മാപ്പിംഗ് നടത്തേണ്ടതുണ്ട്. സംസ്ഥാനത്തിന്റെ സാമ്പത്തിക വികസനം പ്രോത്സാഹിപ്പിക്കുന്നതിന് കേരളത്തിലെ ബിസിനസ്, വ്യാപാര, വാണിജ്യ അവസരങ്ങളിലേക്ക് പ്രവാസി നിക്ഷേപങ്ങൾ ആകർഷിക്കുക എന്നതാണ് ഇതിന്റെ ലക്ഷ്യം. 2025-26 ബജറ്റിൽ പ്രസ്തുത പദ്ധതിക്കായി 150.00 ലക്ഷം രൂപ വകയിരുത്തിയിട്ടുണ്ട്.

5. വിപണി ഗവേഷണം, സ്കീംപ്ലിംഗ്, പ്രീ റിക്രൂട്ട്മെന്റ്, റിക്രൂട്ട്മെന്റ്, പോസ്റ്റ് റിക്രൂട്ട്മെന്റ്, സേവനങ്ങൾ എന്നിവയ്ക്കായുള്ള പുതിയ സംരംഭം.

(വിഹിതം: 200.00 ലക്ഷം രൂപ; ശീർഷകം: 2230-01-103-82-P)

തൊഴിൽ വിപണിയുടെ മാറിക്കൊണ്ടിരിക്കുന്ന ആവശ്യങ്ങളും പ്രശ്നങ്ങളും നേരിടാനും റിക്രൂട്ട്മെന്റിനായി ബന്ധപ്പെട്ട എല്ലാ മേഖലകളിലേയും പരിശീലനവും നൈപുണ്യങ്ങളും സമന്വയിപ്പിക്കാനും നിലവിലുള്ള വിദേശ റിക്രൂട്ട്മെന്റ് സംവിധാനം ശക്തിപ്പെടുത്തുന്നതിനുള്ള പൊതു-സ്വകാര്യ പങ്കാളിത്തത്തോടൊ പ്രവർത്തിക്കുക എന്നതാണ് വിപണി ഗവേഷണം, നൈപുണ്യങ്ങൾ, പ്രീ-റിക്രൂട്ട്മെന്റ്, പോസ്റ്റ്-റിക്രൂട്ട്മെന്റ് സേവനങ്ങൾ എന്നിവയ്ക്കായുള്ള സംരംഭം കൊണ്ട് വിഭാവനം ചെയ്യുന്നത്.

നോർക്ക ഇൻസ്റ്റിറ്റ്യൂട്ട് ഓഫ് ഫോറിൻ ലാഗേജ് (NIFL) ഒരു വിദേശ ഭാഷാ ഇൻസ്റ്റിറ്റ്യൂട്ട് മാത്രമല്ല, അത് ഒരു മൈഗ്രേഷൻ ഫെസിലിറ്റേറ്ററായും പ്രവർത്തിക്കുന്നു. സുരക്ഷിതവും നിയമപരവുമായ മൈഗ്രേഷനെക്കുറിച്ച് ഉദ്യോഗാർത്ഥികളെ അറിയിക്കുകയും, NIFL-ലെ ഉദ്യോഗാർത്ഥികൾക്ക് അധിക നൈപുണ്യ പ്രോഗ്രാമുകൾ നൽകുകയും ചെയ്യുന്നു. ഈ പ്രോഗ്രാമിനു കീഴിൽ അന്താരാഷ്ട്ര ഗ്രേഡിന്റെ ഉയർന്ന തലത്തിലുള്ള പ്ലേസ്മെന്റ് ലിങ്ക്ഡ് സ്കീംസ് നൽകാൻ ശ്രമിക്കേണ്ടതുണ്ട്. ഈ പദ്ധതിക്കായി 2025-26 ബജറ്റിൽ 200.00 ലക്ഷം രൂപ വകയിരുത്തിയിട്ടുണ്ട്.

6. പ്രവാസി സംഘത്തിനുള്ള ധനസഹായം

(വിഹിതം: 100.00 ലക്ഷം രൂപ; ശീർഷകം: 2230-01-800-90-P)

പ്രവാസികൾക്കിടയിൽ നോർക്കയുടെ പദ്ധതികളെക്കുറിച്ചും നോർക്ക നടത്തുന്ന ക്ഷേമ പ്രവർത്തനങ്ങളെക്കുറിച്ചും ഉള്ള അറിവും അവബോധവും വളർത്തുന്നതിലും പ്രചരിപ്പിക്കുന്നതിലും പ്രവാസി സംഘങ്ങൾക്ക് സുപ്രധാനമായ പങ്കാണുള്ളത്. വിദേശത്ത് പോകുന്ന പ്രവാസികളുടേയും, ദീർഘകാല പ്രവാസത്തിനു ശേഷം തിരിച്ചു വന്ന പ്രവാസികളുടേയും ക്ഷേമത്തിന് വേണ്ടിയുള്ള ഒരു പ്ലാറ്റ്ഫോം ആണ് സംഘങ്ങൾ. പ്രവാസികളുടെ ഫിനാൻഷ്യൽ, സാമൂഹ്യ, സാംസ്കാരിക മേഖലകളിലെ ഉന്നമനമാണ് സംഘങ്ങളുടെ ലക്ഷ്യം. സംഘങ്ങളുടെ ഫീൽഡ് ലെവൽ നെറ്റ്‌വർക്ക് വളരെ ശക്തമായതിനാൽ അവരുടെ സേവനം പ്രവാസികളുടെ സാമ്പത്തിക, സാമൂഹ്യ മേഖലകളെ ശക്തിപ്പെടുത്തും. സ്റ്റാഫ് നൽകുന്ന പ്രവാസികളുടെ ക്ഷേമത്തിനായി രൂപീകരിച്ച അർഹരായ മടങ്ങിയെത്തിയ പ്രവാസികളുടെ രജിസ്റ്റർ ചെയ്ത സൊസൈറ്റികൾക്ക് സീഡ് മണിയും മൂലധന ഗ്രാന്റും വിതരണം ചെയ്യുന്നു. പ്രവാസി സംഘത്തെ ശക്തിപ്പെടുത്തുന്നതിനായി 2025-26 ബജറ്റിൽ 100.00 ലക്ഷം രൂപ വകയിരുത്തിയിട്ടുണ്ട്.

7. തിരിച്ചെത്തുന്ന പ്രവാസികളുടെ ഏകോപന പുന സംയോജന പദ്ധതി.

(വിഹിതം: 4500.00 ലക്ഷം രൂപ; ശീർഷകം: 2230-01-103-48-P)

കോവിഡ്-19 പാൻഡെമിക്കിനെ തുടർന്ന് മടങ്ങിയെത്തിയ പ്രവാസി മലയാളികളെ പുനരധിവാസിപ്പിക്കാനും പുന:സംയോജിപ്പിക്കാനും ഏകോപിപ്പിക്കാനും പദ്ധതി ലക്ഷ്യമിടുന്നു. ചെറുകിട സംരംഭങ്ങൾ മുതൽ വൻകിട മെഗാ പ്രോജക്റ്റുകൾ വരെയുള്ള വിവിധ സ്കെയിലുകളുടെ കീഴ് സ്റ്റാർട്ടിംഗ് സംരംഭങ്ങളിൽ ഗണ്യമായ എണ്ണം പ്രവാസികളെ ഈ സംരംഭം വിജയകരമായി സഹായിച്ചു. അതുവഴി അവരുടെ വരുമാനം സുഗമമാക്കുന്നു. സമാനമായി തിരിച്ചെത്തിയ പ്രവാസികളുടെ ഒരു ഭാഗം ഇപ്പോഴും പ്രോഗ്രാമിൽ പങ്കെടുക്കാനുള്ള അവസരത്തിനായി കാത്തിരിക്കുന്നു. പദ്ധതി പ്രകാരം വിഭാവനം ചെയ്തിട്ടുള്ള പുനരധിവാസ നിർദ്ദേശങ്ങൾ താഴെ കൊടുക്കുന്നു.

എ) പ്രവാസി ഭദ്രത - പേൾ (PEARL)- കുടുംബശ്രീ മിഷന്റെ കീഴിൽ തിരിച്ചു വന്ന കുറഞ്ഞ വരുമാനമുള്ള പ്രവാസികൾക്ക് 2 ലക്ഷം രൂപ വരെയുള്ള പലിശ രഹിത വായ്പ നൽകുന്നതിനുള്ള പദ്ധതി

ബി) പ്രവാസി ഭദ്രത - മൈക്രോ- സഹകരണ ബാങ്കുകൾ വഴിയും ദേശസാൽകൃത ബാങ്കുകൾ, ഷെഡ്യൂൾഡ് ബാങ്കുകൾ ഉൾപ്പെടെയുള്ള മറ്റ് ധനകാര്യ സ്ഥാപനങ്ങൾ വഴിയും 5.00 ലക്ഷം

രൂപ വരെയുള്ള വായ്പകൾ പരമാവധി ഒരു ലക്ഷം രൂപ വരെ 25% മൂലധന സബ്സിഡിയും 3% പലിശ സബ്സിഡിയും.

സി) പ്രവാസി ഭദ്രത - MEGA- കെഎസ്എഡിസി മുഖേന- എംഎസ്എംഇ. സംരംഭങ്ങൾക്ക് 5% പലിശ നിരക്കിൽ 25 ലക്ഷം രൂപാ മുതൽ 2.00 കോടി രൂപ വരെ വായ്പ.

നോർക്ക-റൂട്ട്സിന്റെയും സർക്കാരിന് അകത്തും പുറത്തുമുള്ള മറ്റ് ഏജൻസികളുടെ സഹായത്തോടെ നോർക്ക-റൂട്ട്സിന്റെ തിരിച്ചു വരുന്ന പ്രവാസികൾക്കായുള്ള ഏകോപനത്തിനും പുനസംയോജന പദ്ധതി പ്രവർത്തനങ്ങൾക്കായി 2025-26 ബജറ്റിൽ 4500.00 ലക്ഷം രൂപ വകയിരുത്തിയിട്ടുണ്ട്.

8. നോർക്ക-റൂട്ട്സ് ആസ്ഥാനവും, മറ്റ് അനുബന്ധ ഓഫീസുകളും ശക്തിപ്പെടുത്തുക.

(വിഹിതം: 200.00 ലക്ഷം രൂപ; ശീർഷകം: 2230-01-103-12-P)

തിരുവനന്തപുരത്തെ നോർക്ക സെന്റർ ഓഫീസ് വഴിയും എറണാകുളത്തും കോഴിക്കോട്ടുമുള്ള റീജിയണൽ ഓഫീസുകൾ വഴിയും ഇവിടുത്തെ താമസക്കാർക്കും പ്രവാസികൾക്കും ആശയവിനിമയം, മാർഗ്ഗനിർദ്ദേശം, പരാതി കൈകാര്യം ചെയ്യൽ തുടങ്ങിയ സഹായ സേവനങ്ങൾക്ക് നോർക്ക-റൂട്ട്സ് ഒരു പ്ലാറ്റ്ഫോം നൽകുന്നു. മടങ്ങിയെത്തിയ പ്രവാസികളുടെ എല്ലാ പ്രവാസികൾക്കും പ്രവേശനക്ഷമത ഉറപ്പാക്കാൻ ജില്ലാ നോർക്ക സെൽ ഫലപ്രദമായി പ്രവർത്തിക്കുന്നു. നോർക്ക് സെന്ററിൽ റീജിയണൽ ഓഫീസ്/ സാറ്റലൈറ്റ് ഓഫീസുകൾ/ജില്ലാ നോർക്ക സെല്ലുകൾ എന്നിവയുടെ അടിസ്ഥാന സൈകര്യ പരിപാലനം/ ഭൗതിക സാഹചര്യങ്ങൾ മെച്ചപ്പെടുത്തുക എന്നതാണ് പദ്ധതി. ഈ പദ്ധതിക്കായി 200.00 ലക്ഷം രൂപ 2025-26 ബജറ്റിൽ വകയിരുത്തിയിരിക്കുന്നു.

9. 24 മണിക്കൂർ ഹെൽപ്പ് ലൈൻ/കാൾ സെന്ററും എൻ.ആർ.കെ. പ്രശ്ന പരിഹാര സെൽ.

(വിഹിതം: 100.00 ലക്ഷം രൂപ; ശീർഷകം: 2230-01-103-14-P)

കുടിയേറ്റക്കാർക്കും മടങ്ങിയെത്തുന്നവർക്കും വേണ്ടിയുള്ള ക്ഷേമ പ്രവർത്തനങ്ങളും പദ്ധതികളും പരസ്യപ്പെടുത്തുന്നതിനും അവരുടെ ഫീഡ്ബാക്ക് ലഭിക്കുന്നതിനുമായി 24 മണിക്കൂറും പ്രവർത്തിക്കുന്ന പ്രവാസികളുടെ പരാതി പരിഹാരത്തിനും വിവര വിനിമയത്തിനും വേണ്ടി ഒരു ഹെൽപ്പ് ലൈൻ സജ്ജീകരിച്ചിട്ടുണ്ട്. ആഭ്യന്തര കലഹം, പ്രകൃതി ക്ഷോഭം, ആതിഥേയ രാജ്യങ്ങളിലെ ദുഃഖം എന്നിവയാൽ കേരളീയർ ദുരിതത്തിലായിരിക്കുന്ന കാലത്ത് കോൾ സെന്ററുകൾ ഒരു എമർജൻസി കൺടോൾ റൂമായും പ്രവർത്തിക്കുന്നു. ഹെൽപ്പ് ലൈൻ വഴി പ്രവാസികൾക്ക് ആവശ്യമായ വിവരങ്ങളും സഹായവും നൽകാനും വിഭാവനം ചെയ്തിട്ടുണ്ട്. 2025-26 ബജറ്റിൽ 24 മണിക്കൂർ ഹെൽപ്പ് ലൈൻ/കോൾ സെന്റർ, എൻ.ആർ.കെ പരാതി പരിഹാര സെൽ എന്നിവയുടെ നടത്തിപ്പിനായി 100.00 ലക്ഷം രൂപ വകയിരുത്തിയിട്ടുണ്ട്.

10. പ്രവാസി നിയമ സഹായ സമിതി

(വിഹിതം: 110.00 ലക്ഷം രൂപ; ശീർഷകം: 2230-01-103-23-P)

ഭൂരിഭാഗം പ്രവാസികളും തങ്ങളുടെ അതിഥി രാജ്യങ്ങളുടെ നിലവിലുള്ള നിയമങ്ങൾ, നടപടിക്രമങ്ങൾ, സംസ്കാരം, ഭാഷ എന്നിവയെക്കുറിച്ച് അജ്ഞരാണ്. അത് അവരെ ഇടനിലക്കാരുടെ വഞ്ചനയ്ക്കും വിദേശ തൊഴിലുടമകളുടെ ചൂഷണത്തിനും ഇരയാക്കുന്നു. അവരിൽ പലരും ശരിയായ രേഖകളില്ലാതെ വിദേശ ജോലികളിൽ ഏർപ്പെടുമ്പോൾ അല്ലെങ്കിൽ തൊഴിൽ വിസയുടെ കാലാവധി കഴിഞ്ഞതിന് ശേഷം കൂടുതൽ താമസിക്കുമ്പോൾ അനധികൃത കുടിയേറ്റക്കാരാണ്. ഒരു തരത്തിലുമുള്ള നിയമ സഹായത്തിന്റെ അഭാവത്തിൽ പാവപ്പെട്ട

തൊഴിലാളികൾ ജയിലിലടയ്ക്കപ്പെടുകയും വളരെ വലിയ ദുരൂപയോഗത്തിന് വിധേയരാകുകയും ചെയ്യുന്നു. അതിനാൽ, ആതിഥേയ രാജ്യങ്ങളിൽ നിയമസഹായം ആവശ്യമുള്ള പ്രവാസികളെ സഹായിക്കാൻ പ്രവാസി ലീഗൽ എയ്ഡ് സെൽ (PLAC) രൂപീകരിച്ചു. നിലവിലുള്ള നോർക്ക ലീഗൽ കൺസൾട്ടന്റുമാരോടൊപ്പം എംപാനൽ ചെയ്ത നിയമസ്ഥാപനങ്ങളുടെ സഹായം തേടാനും പദ്ധതി വിഭാവനം ചെയ്യുന്നു. 2025-26 ബജറ്റിൽ 110.00 ലക്ഷം രൂപ പ്രവാസി നിയമ സഹായ സമിതിയായി വകയിരുത്തിയിട്ടുണ്ട്.

11. സാമ്പത്തിക പദ്ധതി

(വിഹിതം: 3300.00 ലക്ഷം രൂപ; ശീർഷകം: 2230-01-103-39-P)

സ്വന്തം നാട്ടിലേക്ക് മടങ്ങിയ പ്രവാസിക്ക് സമയബന്ധിതമായി സാമ്പത്തിക സഹായം നൽകാനാണ് സാമ്പത്തിക പദ്ധതി കൊണ്ട് ഉദ്ദേശിക്കുന്നത്. തിരിച്ച് വരുന്ന പ്രവാസി മലയാളികൾക്കും, മരണമടഞ്ഞ പ്രവാസി മലയാളികളുടെ ആശ്രിതർക്കും, മരണാനന്തര സഹായം (1 ലക്ഷം രൂപ വരെ), വിവാഹം (15,000 രൂപ വരെ), ചികിത്സ (50,000 രൂപ വരെ), വൈകല്യത്തെ ചെറുക്കുന്നതിനുള്ള ഉപകരണങ്ങൾ വാങ്ങൽ (10,000 രൂപ വരെ) എന്നിവയ്ക്കായി ധനസഹായം നൽകുന്നതിനു തുടങ്ങിയ പദ്ധതിയാണിത്. ഇത് ഒരു ഒറ്റത്തവണ സഹായ പദ്ധതിയാണ്. സാമ്പത്തിക പദ്ധതിക്ക് അപേക്ഷിക്കുന്ന പ്രവാസി രണ്ട് വർഷത്തിൽ കുറയാതെ വിദേശത്ത് ജോലി ചെയ്തിരിക്കണം എന്ന് നിബന്ധന ഉണ്ട്. 2025-26 ബജറ്റിൽ 3300.00 ലക്ഷം രൂപ ഇതിലേക്കായി വകയിരുത്തിയിട്ടുണ്ട്. കഴിഞ്ഞ സാമ്പത്തിക വർഷത്തിൽ ഈ പദ്ധതിയുടെ ഗുണഭോക്താക്കളിൽ 30 ശതമാനം സ്ത്രീകൾ ആയിരുന്നു. ഈ സാമ്പത്തിക വർഷത്തിലും അതേ ശതമാനം തുടരുമെന്ന് പ്രതീക്ഷിക്കുന്നു.

12. പ്രവാസി ക്ഷേമ ഫണ്ട്.

(വിഹിതം: 1600.00 ലക്ഷം രൂപ; ശീർഷകം: 2230-01-103-43-P)

കേരള നിയമസഭ നടപ്പാക്കിയ 2008-ലെ പ്രവാസി കേരളീയരുടെ ക്ഷേമനിധി നിയമം അനുസരിച്ച്, പ്രവാസി മലയാളികൾക്കായി വിവിധ ക്ഷേമപദ്ധതികൾ നടപ്പിലാക്കുന്നതിനായി 2010-ൽ കേരള പ്രവാസി കേരളീയ ക്ഷേമ ബോർഡ് രൂപീകരിച്ചു. 'ദ കേരള നോൺ റസിഡന്റ് കേരളൈറ്റ്സ് വെൽഫെയർ ബോർഡ്' മുഖേന വിവിധ ക്ഷേമ പദ്ധതികൾ നടപ്പിലാക്കുന്നതിനായി 2025-26 സാമ്പത്തിക വർഷത്തെ ബജറ്റിൽ 1600.00 ലക്ഷം രൂപ വകയിരുത്തിയിട്ടുണ്ട്.

13. പ്രവാസി ഡിവിഡന്റ് സ്കീം - നോർക്ക ക്ഷേമ ബോർഡ് വഴി

(വിഹിതം: 600.00 ലക്ഷം രൂപ; ശീർഷകം: 2230-01-800-89-P)

പ്രവാസി ഡിവിഡന്റ് സ്കീം പ്രവാസികളുടെയും, പ്രവാസം അവസാനിപ്പിച്ച് മടങ്ങിയെത്തിയവരുടെയും ക്ഷേമം ഉറപ്പാക്കുകയും സംസ്ഥാനത്തിന്റെ അടിസ്ഥാന സൗകര്യ വികസനത്തിന് ആവശ്യമായ വിഭവങ്ങൾ ശേഖരിക്കുകയും ചെയ്യുന്നു. പ്രവാസി മലയാളികളിൽ നിന്ന് സംസ്ഥാനത്തിന്റെ വികസനത്തിന് നിക്ഷേപം ക്ഷണിക്കുന്നതിനായി എൻ.ആർ.കെ വെൽഫെയർ ബോർഡ് മുഖേന സർക്കാർ പ്രവാസി ഡിവിഡന്റ് പദ്ധതി അവതരിപ്പിച്ചു. ഈ പദ്ധതി നടപ്പിലാക്കുന്നതിനായി 600.00 ലക്ഷം രൂപ 2025-26 ബജറ്റിൽ ഇതിനായി വകയിരുത്തിയിട്ടുണ്ട്.

14. നിയമപരമല്ലാത്ത റിക്രൂട്ട്മെന്റ് വിസ കബളിപ്പിക്കൽ തുടങ്ങിയവയെ കുറിച്ചുള്ള ബോധവൽക്കരണപരിപാടികളും, യാത്ര പുറപ്പെട്ടുന്നതിന് മുമ്പുള്ള തയ്യാറെടുപ്പ് പരിപാടികൾ.

(വിഹിതം: 100.00 ലക്ഷം രൂപ; ശീർഷകം: 2230-01-103-47-P)

ആളുകളെ സുരക്ഷിതമായി കുടിയേറുന്നതിനും അവരുടെ കുടിയേറ്റ രാജ്യത്തെ കുറിച്ചുള്ള മികച്ച തീരുമാനങ്ങൾ എടുക്കുന്നതിനും സഹായിക്കുക എന്നതാണ് പ്രീ ഡിപ്പാർച്ചർ ഓറിയന്റേഷൻ പ്രോഗ്രാമുകളുടെ (PDOP) ലക്ഷ്യം. ഒരു പുതിയ പരിതസ്ഥിതിയിൽ വിജയിക്കുന്നതിന് ആവശ്യമായ അറിവും വൈദഗ്ധ്യവും ആത്മവിശ്വാസവും ഉള്ള വ്യക്തികളെ പ്രീ ഡിപ്പാർച്ചർ ഓറിയന്റേഷൻ പ്രോഗ്രാം സജ്ജീകരിക്കുന്നു, അന്തർദേശീയ കുടിയേറ്റവുമായി ബന്ധപ്പെട്ട അപകടസാധ്യതകളും വെല്ലുവിളികളും ഇത് കുറയ്ക്കുന്നു. ഈ പ്രോഗ്രാമുകൾ സാംസ്കാരിക പൊരുത്തപ്പെടൽ, നിയമപരമായ പ്രശ്നങ്ങൾ, പ്രാഥമിക വികസനം മുതലായവയിൽ അത്യാവശ്യമായ മാർഗ്ഗനിർദ്ദേശം നൽകുന്നു, കൂടാതെയുള്ള കബളിപ്പിക്കൽ ഒഴിവാക്കുന്നതും നിയമവിരുദ്ധമായ റിക്രൂട്ട്മെന്റ് രീതികളും ഉൾപ്പെടെയുള്ള അപകട സാധ്യതകൾ തിരിച്ചറിയാൻ വ്യക്തികളെ സഹായിക്കുന്നു. ഈ പദ്ധതിയായി കഴിഞ്ഞ വർഷങ്ങളിൽ അനുവദിച്ച ഫണ്ടിന്റെ ഗുണഭോക്താക്കളിൽ 60 ശതമാനവും സ്ത്രീകളായിരുന്നു. വിദേശ രാജ്യങ്ങളിൽ, പ്രത്യേകിച്ച് ജി.സി.സി രാജ്യങ്ങളിൽ വീട്ടുജോലിക്കാരായി ജോലി ചെയ്യുന്ന സ്ത്രീ സമൂഹത്തിന് ഇത് ഗണ്യമായി പ്രയോജനപ്പെടുന്നു. ഈ സാമ്പത്തിക വർഷത്തിലും അതേ ശതമാനം തുടരമെന്ന് പ്രതീക്ഷിക്കുന്നു. 100.00 ലക്ഷം രൂപ 2025-26 ബജറ്റിൽ ഇതിനായി വകയിരുത്തിയിട്ടുണ്ട്.

15. എയർപോർട്ടിൽ അടിയന്തിര ആംബുലൻസ് സഹായം.

(വിഹിതം: 75.00 ലക്ഷം രൂപ; ശീർഷകം: 2230-01-103-63-P)

വിദേശത്തു വെച്ച് അസുഖം ബാധിച്ച് അവരുടെ ആവശ്യപ്രകാരം കേരളത്തിലെ എയർപോർട്ടുകളിൽ നിന്നും വീടുകളിലേക്കോ, ആശുപത്രികളിലേക്കോ യാത്ര ചെയ്യുന്നതിനും, അത് പോലെ തന്നെ വിദേശത്ത് വെച്ച് മരണപ്പെടുന്നവരുടെ മൃതദേഹം അവരുടെ വീടുകളിലേക്ക് എത്തിക്കുന്നതിനും ആംബുലൻസ് സൗകര്യം ഒരുക്കേണ്ടതുണ്ട്. ഈ സേവനം ഇപ്പോൾ മംഗലാപുരം, കോയമ്പത്തൂർ വിമാനത്താവളങ്ങളിലേക്കും വ്യാപിപ്പിച്ചിട്ടുണ്ട്. വിദേശത്ത് മരിച്ച എൻ.ആർ.കെ. കളുടെ മൃതദേഹങ്ങൾ ഈ വിമാനത്താവളങ്ങളിൽ നിന്ന് അവരുടെ വീട്ടിലേക്ക്/നാട്ടിലേക്ക് കൊണ്ടുപോകുന്നതിനും ഈ സൗജന്യ ആംബുലൻസ് സേവനം ലഭ്യമാണ്. ഈ സേവനം ലഭിക്കുന്നതിന് ബന്ധുക്കൾ/സുഹൃത്തുക്കൾ/അസോസിയേഷനുകൾക്ക് നോർക്ക-റൂട്ട്സുമായി ബന്ധപ്പെടാവുന്നതാണ്. 2025-26 ബജറ്റിൽ നോർക്ക എമർജൻസ് ആംബുലൻസ് സേവനത്തിനായി 75.00 ലക്ഷം രൂപ വകയിരുത്തിയിട്ടുണ്ട്.

16. ആഗോള കേരള സാംസ്കാരിക ഉത്സവം

(വിഹിതം: 100.00 ലക്ഷം രൂപ; ശീർഷകം: 2230-01-103-64-P)

നമ്മുടെ സംസ്ഥാനത്തിന്റെ സംസ്കാരവും പൈതൃകവും കാത്തുസൂക്ഷിക്കാനും വരും തലമുറയ്ക്ക് കൈമാറാനുമുള്ള കേരള സർക്കാരിന്റെ ഏറ്റവും പ്രധാനപ്പെട്ട പരിപാടികളിലൊന്നാണ് ഗ്ലോബൽ കേരള കൾച്ചറൽ ഫെസ്റ്റിവൽ. കേരളത്തിന് പുറത്ത് താമസിക്കുന്ന ഭൂരിപക്ഷം പ്രവാസികളും നമ്മുടെ നാടിന്റെ സാംസ്കാരിക പൈതൃകവും പരമ്പരാഗതമായ ചടങ്ങുകളും, മറ്റുമായി എപ്പോഴും ബന്ധം സൂക്ഷിക്കുവാൻ ആഗ്രഹിക്കുന്നവരാണ്. ആഗോള കേരള സാംസ്കാരികോത്സവം കേരളത്തിന്റെ സംസ്കാരം പ്രകടിപ്പിക്കുന്നതിന് മാത്രമല്ല, പ്രവാസികൾക്ക് അവരുടെ മാതൃസംസ്ഥാനവുമായി അവരെ ബന്ധപ്പെടുത്തുന്നതിനുള്ള അവസരം കൂടിയാണ്. പ്രവാസികളിലെ ഏത് പ്രായക്കാർക്കും അവരുടെ കഴിവ് പ്രകടിപ്പിക്കുന്നതിനുള്ള ഒരു വേദി കൂടിയാണത്. ഗ്ലോബൽ കേരള ഫെസ്റ്റിവലിനെ ലോക കേരള സഭയുടെ യോഗങ്ങളുമായി ബന്ധിപ്പിച്ചാൽ മികച്ച സമന്വയമുണ്ടാകും. ശരിയായ

ശ്രമങ്ങളിലൂടെയും പരസ്യങ്ങളിലൂടെയും ആഗോള കേരള സാംസ്കാരികോത്സവത്തെ സംസ്ഥാനത്തെ എല്ലാ വർഷവും നടക്കുന്ന മികച്ച സാംസ്കാരിക മേളയാക്കി മാറ്റാവുന്നതാണ്. 2025-26 ബജറ്റിൽ 100.00 ലക്ഷം രൂപ ഇതിനായി വകയിരുത്തിയിട്ടുണ്ട്.

17. നോർക്ക വകുപ്പിന്റെ പൊതു ഫണ്ട്

(വിഹിതം: 50.00 ലക്ഷം രൂപ; ശീർഷകം: 2230-01-103-67-34-03-P)

മീറ്റിംഗുകളും സംഗമങ്ങളും മറ്റ് അപ്രതീക്ഷിത ചെലവുകൾക്കുമായി നോർക്ക വകുപ്പ് 2025-26 ബജറ്റിൽ 50.00 ലക്ഷം രൂപ വകയിരുത്തിയിട്ടുണ്ട്.

18. നോർക്ക സെൽ, ന്യൂഡൽഹി

(വിഹിതം: 16.00 ലക്ഷം രൂപ; ശീർഷകം: 2230-01-103-06-P)

ന്യൂ ദില്ലിയിലെ നോർക്ക സെല്ലിന്റെ ആവശ്യങ്ങളിലേക്കായി 16.00 ലക്ഷം രൂപ 2025-26 ബജറ്റിൽ വകയിരുത്തിയിട്ടുണ്ട്.

19. എമർജൻസി റിപ്പാടിയേഷൻ ഫണ്ട്

(വിഹിതം: 100.00 ലക്ഷം രൂപ; ശീർഷകം: 2230-01-103-74-P)

ദുരിതമനുഭവിക്കുന്ന പ്രവാസികളെ അടിയന്തിരമായി സ്വദേശത്തേക്ക് കൊണ്ടുപോകുന്നതാണ് എമർജൻസി റിപ്പാടിയേഷൻ ഫണ്ട് വിഭാവനം ചെയ്തിരിക്കുന്നത്. സംഘർഷം രൂക്ഷമായ രാജ്യങ്ങളിൽ നിന്നുള്ള കൂട്ട ഒഴിപ്പിക്കലിൽ തിരികെ കൊണ്ടുവരുന്നതും ഇതിൽ ഉൾപ്പെടുന്നു. ദുരിതബാധിതരെ സ്വദേശത്തേക്ക് കൊണ്ടുപോകുന്നതും മൃതദേഹങ്ങൾ കൊണ്ടുപോകുന്നതും ഈ പദ്ധതിയുടെ പരിധിയിൽ വരും. ഈ പദ്ധതിയ്ക്ക് കീഴിലുള്ള ചെലവുകൾ തീർത്തും പ്രവചനാതീതവും ഡിമാൻഡ് അടിസ്ഥാനത്തിലുള്ളതുമാണ്. ഇതെല്ലാം ഈ നിധിയിൽ നിന്നാണ് ചെലവഴിക്കപ്പെടുന്നത്. 2025-26 ബജറ്റിൽ 100.00 ലക്ഷം രൂപ ഇതിനായി വകയിരുത്തിയിട്ടുണ്ട്.

20. ലോകകേരള സഭ

(വിഹിതം: 200.00 ലക്ഷം രൂപ; ശീർഷകം: 2230-01-103-90-P)

വിദേശത്തും, ഇന്ത്യയുടെ വിവിധ സംസ്ഥാനങ്ങളിലും വസിക്കുന്ന കേരളീയരുമായി അടുത്ത ബന്ധം നിലനിർത്താൻ കേരള ഗവൺമെന്റ് എപ്പോഴും ഉത്സുകരാണ്, അതിനായി സർക്കാർ 2018-ൽ ലോക കേരള സഭ സെക്രട്ടേറിയറ്റും അതിന്റെ പ്രധാന പരിപാടിയായ ലോക കേരള സഭയും രൂപീകരിച്ചു. ലോകമെമ്പാടുമുള്ള പ്രവാസി മലയാളികളുടെ സഹകരണം പ്രോത്സാഹിപ്പിക്കുക, സംസ്ഥാനത്തിന്റെ സാമൂഹികവും സാംസ്കാരികവും സാമ്പത്തികവുമായ വികസനവുമായി പ്രവാസി സമൂഹത്തെ സമന്വയിപ്പിക്കുക, ഈ വിഷയങ്ങളിൽ ചർച്ചകൾ സുഗമമാക്കുക, മൈഗ്രേഷനുമായി ബന്ധപ്പെട്ട പ്രശ്നങ്ങൾ ചർച്ച ചെയ്യുന്നതിനുള്ള ഒരു പൊതുവേദി ഒരുക്കുക എന്നീ ലക്ഷ്യങ്ങൾ മുൻ നിർത്തിയാണ് സഭ രൂപീകരിച്ചത്. കേരളത്തിലെ വെള്ളപ്പൊക്കം, കൊവിഡ്-19 മഹാമാരി, ഉക്രെയിൻ പ്രതിസന്ധി, വയനാട് മണ്ണിടിച്ചിൽ തുടങ്ങിയ പ്രതിസന്ധി ഘട്ടങ്ങളിൽ ലോക കേരള സഭാംഗങ്ങളുടെ ശ്രദ്ധേയമായ സേവനം സംസ്ഥാനത്തിന് ലഭ്യമായി. ലോക കേരള സഭ സെക്രട്ടേറിയറ്റിന്റെ ഓഫീസ് ചെലവുകൾ വഹിക്കുന്നതിനുമായി 2025-26 ബജറ്റിൽ 200.00 ലക്ഷം രൂപ വകയിരുത്തിയിട്ടുണ്ട്.

21. നോർക്ക-റൂട്ട്സ് സ്റ്റോളർഷിപ്പ് പദ്ധതി

(വിഹിതം: 30.00 ലക്ഷം രൂപ; ശീർഷകം: 2230-01-103-93-P)

പ്രവാസി സമൂഹത്തോടുള്ള പ്രതിബദ്ധതയുടെ ഭാഗമായി സാമ്പത്തികമായി പിന്നാക്കം നിൽക്കുന്ന പ്രവാസികളുടെ മക്കൾക്ക് ഉന്നത വിദ്യാഭ്യാസത്തിന് ധനസഹായം നൽകുന്നതിനായി നോർക്ക-റൂട്ട്സ് ഡയറക്ടേഴ്സിന്റെയും നോർക്ക വകുപ്പിന്റെയും സംയുക്ത സംരംഭമാണ് നോർക്ക-റൂട്ട്സ് ഡയറക്ടേഴ്സ് സ്റ്റോളർഷിപ്പ് സ്കീം. സാമ്പത്തികമായി പിന്നാക്കം നിൽക്കുന്ന പ്രവാസികളുടെ കുട്ടികൾക്ക് ഹയർസെക്കൻഡറി തലം മുതൽ ഉന്നത പ്രൊഫഷണൽ കോഴ്സുകൾ വരെയുള്ള വിദ്യാഭ്യാസം നേടുന്നതിന് നിശ്ചിത നിരക്കിൽ സ്കോളർഷിപ്പ് നൽകുകയും അതുവഴി സാമൂഹികവും വിദ്യാഭ്യാസപരവുമായ നില വർദ്ധിപ്പിക്കുകയും ചെയ്യുന്നു. 30.00 ലക്ഷം രൂപ 2025-26 ബജറ്റിൽ ഈ പദ്ധതിയായി വകയിരുത്തിയിട്ടുണ്ട്.

22. ലോകകേരള കേന്ദ്രവും ലോക മലയാള കേന്ദ്രവും

(വിഹിതം: 100.00 ലക്ഷം രൂപ; ശീർഷകം: 2230-01-800-91-P)

ലോകകേരള കേന്ദ്രം :- നോർക്ക വകുപ്പിന് മാവേലിക്കരയിൽ ഒരു 5 ഏക്കർ ഭൂമിയുണ്ട്. ഇതിൽ ലോക കേരള കേന്ദ്രം സ്ഥാപിക്കാൻ വകുപ്പ് തീരുമാനിച്ചിട്ടുണ്ട്. പ്രവാസികൾക്ക് കേരള സംസ്കാരവുമായുള്ള ബന്ധം ശക്തിപ്പെടുത്തുന്നതിനുള്ള ഒരു സാംസ്കാരിക കേന്ദ്രമായി ഇതിനെ മാറ്റുന്നതാണ്. ഇന്ത്യൻ അന്തർദ്ദേശീയ കേന്ദ്രത്തിന്റെ സവിശേഷതകൾ ഇതിനുണ്ടാകും. കേരളത്തിലെ വിഭവങ്ങൾ, കല, സംസ്കാരം, കരകൗശല വസ്തുക്കൾ, തുടങ്ങിയവയിലൂടെ പ്രവാസികളേയും, അവരുടെ സുഹൃത്തുക്കളേയും കേരള സന്ദർശനത്തിനായും പ്രോത്സാഹിപ്പിക്കും. ഇതിലെ അംഗങ്ങൾക്ക് പ്രത്യേക പരിഗണന നൽകുന്നതാണ്, പ്രത്യേകിച്ചും ഇതിന്റെ തയ്യാറെടുപ്പിനായി ഓഹരി നിക്ഷേപം നടത്തുന്നവർക്ക്. കേന്ദ്രം അംഗങ്ങൾക്ക് സവിശേഷമായ താമസ സേവന സൗകര്യം പ്രദാനം ചെയ്യുന്നതാണ്.

ലോക മലയാള കേന്ദ്രം:- നോർക്ക വകുപ്പിന് കീഴിലുള്ള വിവിധ ഏജൻസികളുടെ പ്രവർത്തനങ്ങൾ ഏകോപിപ്പിക്കുന്നതിനും ആഗോള മലയാളികളുടെ ക്ഷേമ സാംസ്കാരിക പ്രവർത്തനങ്ങൾ ഒരു കടക്കീഴിൽ കൊണ്ടുവരുന്നതിനുമായി ലോക മലയാള കേന്ദ്രം ഒരു അപെക്സ് ബോഡിയായി സ്ഥാപിക്കാൻ സർക്കാർ തീരുമാനിച്ചു. മൊത്തം വിഹിതത്തിൽ മലയാള കേന്ദ്രത്തിന്റെ ഡി.പി.ആർ തയ്യാറാക്കുന്നതിനും പ്രാരംഭ പ്രവർത്തനങ്ങൾക്കുമായി 50 ലക്ഷം രൂപ പ്രത്യേകമായി വകയിരുത്തിയിട്ടുണ്ട്. 2025-26 ബജറ്റിൽ 100.00 ലക്ഷം രൂപ ഈ പദ്ധതികൾക്കായി വകയിരുത്തിയിട്ടുണ്ട്.

23. പ്രവാസി ഭവന പദ്ധതി

(വിഹിതം: 100.00 ലക്ഷം രൂപ; ശീർഷകം: 2230-01-103-44-00-33-P)

അംഗങ്ങൾക്കായി 2009-ലെ പ്രവാസി കേരളീയ ക്ഷേമ പദ്ധതിയിൽ വ്യവസ്ഥ ചെയ്തിട്ടുള്ള വിവിധ ക്ഷേമ പദ്ധതികൾ കേരള പ്രവാസി കേരളീയ ക്ഷേമ ബോർഡ് നടപ്പിലാക്കി വരുന്നു. ബാങ്കുകൾ വഴിയോ വിവിധ ധനകാര്യ സ്ഥാപനങ്ങൾ വഴിയോ പ്രവാസികൾക്ക് 5 ശതമാനം ഗവൺമെന്റ് സബ്സിഡിയോടെ വീട് വെക്കുന്നതിലേക്കായി 20.00 ലക്ഷം രൂപ വരെയുള്ള ലോൺ നൽകുന്നതിനുള്ള പദ്ധതിയാണ് ഇത്. പദ്ധതി നടപ്പാക്കുന്നതിന് ആവശ്യമായ വ്യവസ്ഥകൾ 2009-ലെ പ്രവാസി കേരളീയരുടെ ക്ഷേമ പദ്ധതിയിൽ ഉൾപ്പെടുത്താവുന്നതാണ്. ഈ പദ്ധതിയ്ക്കായി 2025-26 ബജറ്റിൽ 100.00 ലക്ഷം രൂപ പ്രസ്തുത പദ്ധതിയുടെ വായ്പ സബ്സിഡിക്കായി വകയിരുത്തിയിട്ടുണ്ട്.

24. ഓവർസീസ് കേരളൈറ്റ്സ് ഇൻവെസ്റ്റ്മെന്റ് ആൻഡ് ഹോൾഡിംഗ് ലിമിറ്റഡ് (OKIH)

(വിഹിതം: 100.00 ലക്ഷം രൂപ; ശീർഷകം: 4250-00-190-93-P)

ഒന്നാം ലോക കേരള സഭയുടെ ശിപാർശയുടെ അടിസ്ഥാനത്തിലാണ് ഓവർസീസ് കേരളൈറ്റ്സ് ഇൻവെസ്റ്റ്മെന്റ് ആൻഡ് ഹോൾഡിംഗ് ലിമിറ്റഡ് (OKIH) എന്ന കമ്പനി രൂപീകരിച്ചത്. 100% സർക്കാർ ഉടമസ്ഥതയിലുള്ള കമ്പനിയാണിത്. കമ്പനിയുടെ ആദ്യ സംരംഭം റെസ്റ്റ് സ്റ്റോപ്പ് പ്രോജക്ടാണ്. സ്റ്റേഷനുകൾ, വാഹന പരിപാലന കേന്ദ്രങ്ങൾ, ക്ലിനിക്കുകൾ എന്നിവ ഈ പദ്ധതിയിൽ ഉൾപ്പെടുന്നു. സംസ്ഥാന-ദേശീയ പാതയ്ക്ക് സമീപം അന്താരാഷ്ട്ര നിലവാരത്തിൽ ഇത് സ്ഥാപിക്കാനാണ് പദ്ധതി വിഭാവനം ചെയ്തിരിക്കുന്നത്. ഈ പദ്ധതിക്ക് വേണ്ടി 2025-26 ബജറ്റിൽ 100.00 ലക്ഷം രൂപ വകയിരുത്തിയിട്ടുണ്ട്.

25. നോർക്ക അസിസ്റ്റഡ് & മൊബിലൈസ്ഡ് എംപ്ലോയ്മെന്റ് (NAME)

(വിഹിതം: 200.00 ലക്ഷം രൂപ; ശീർഷകം: 2230-01-800-81-P)

നോർക്ക വകുപ്പിന്റെ സജീവ പങ്കാളിത്തത്തിലൂടെ മാത്രം ഒരു ലക്ഷം തൊഴിൽ ദിനങ്ങൾ (പദ്ധതിക്ക് കീഴിൽ രജിസ്റ്റർ ചെയ്ത ഓരോ റിട്ടേണിക്കും പരമാവധി 100 തൊഴിൽ ദിനങ്ങൾ) തിരിച്ചു വന്ന പ്രവാസി തൊഴിലാളികൾക്ക് പ്രവാസി സഹകരണ സംഘങ്ങളുടെ സഹകരണത്തോടെ ഉപജീവന സഹായ സംരംഭമായി സൃഷ്ടിക്കുക എന്നതാണ് ഈ പദ്ധതി കൊണ്ട് ലക്ഷ്യമാക്കുന്നത്. പ്രവാസി സഹകരണ സജീവ പങ്കാളിത്തത്തോടെയാണ് പദ്ധതി നടപ്പാക്കുക. മടങ്ങിയെത്തിയ പ്രവാസികൾക്കിടയിൽ സഹകരണ സംഘങ്ങളെ പ്രോത്സാഹിപ്പിക്കേണ്ടത് അത്യാവശ്യമാണ്. ഇതിനകം തന്നെ കേരളത്തിലെ വിവിധ ജില്ലകളിലായി വിവിധ പ്രവാസി സഹകരണ സംഘങ്ങൾ രൂപീകരിച്ചിട്ടുണ്ട്. ഈ പദ്ധതി യാഥാർത്ഥ്യമാക്കുന്നതിന് 2025-26 ബജറ്റിൽ 200.00 ലക്ഷം രൂപ വകയിരുത്തിയിട്ടുണ്ട്.

26. നോർക്ക ശുഭയാത്ര

(വിഹിതം: 150.00 ലക്ഷം രൂപ; ശീർഷകം: 6250-60-800-92-P)

ശുഭയാത്ര: കേരളത്തിലെ ഉയർന്ന വിദ്യാഭ്യാസമുള്ള ജോലി ആഗ്രഹിക്കുന്നവർ പലപ്പോഴും വിദേശ തൊഴിലവസരങ്ങൾ തേടുന്നു, പ്രത്യേകിച്ച് ആരോഗ്യമേഖലയിൽ. നഴ്സുമാർ, ഡോക്ടർമാർ, പാരാമെഡിക്കൽ തുടങ്ങിയവരുടെ ശക്തമായ ഒരു കൂട്ടം കേരളത്തിലുണ്ട്. എന്നാൽ ഒരു നിയന്ത്രിത തൊഴിലിൽ ഒരു തൊഴിലാളിയായി ജോലി ലഭിക്കുന്നതിന്, ഉദ്യോഗാർത്ഥികൾക്ക് ഭാഷാ, നിയന്ത്രണ പരീക്ഷകളിൽ പങ്കെടുക്കുന്നതിനുള്ള പരിശീലനം ആവശ്യമാണ്. നിലവിലെ സാമ്പത്തിക സാഹചര്യത്തിൽ, പരിശീലന പരിപാടികളിൽ പങ്കെടുക്കുന്നതിനും ലൈസൻസിംഗ് പരീക്ഷകളിൽ പങ്കെടുക്കുന്നതിനും നല്ലൊരു വിഭാഗം ഉദ്യോഗാർത്ഥികൾക്ക് സാമ്പത്തിക സഹായം ആവശ്യമാണ്. നോർക്ക-റൂട്ട്സ് അവരുടെ ഭാവിയിലെ ഒരു മാസത്തെ ശമ്പളത്തിന് ഏകദേശം തുല്യമായ ഒരു ചെറിയ തുക സോഫ്റ്റ് ലോണായി നൽകും. സ്വന്തം പ്രയത്നത്താൽ ജോലി കണ്ടെത്താൻ കഴിയുന്ന ചില വിദ്യാഭ്യാസവുമായ ഉദ്യോഗാർത്ഥികൾക്ക് അതിനായി ധാരാളം പണം ചെലവഴിക്കേണ്ടിവരുന്നു. അതായത്, കമ്പനികളുടെ റിക്രൂട്ടിംഗ് മെന്റ് സേവന നിരക്കുകൾ, വിസ സ്റ്റാമ്പിംഗ് നിരക്കുകൾ, മെഡിക്കൽ പരിശോധനാ ചാർജ്ജുകൾ തുടങ്ങിയവ. പാവപ്പെട്ട കുടുംബങ്ങളിലെ അംഗങ്ങൾക്ക് ഈ ചെലവുകൾ വഹിക്കുവാൻ കഴിയില്ല.

വിദേശ തൊഴിൽ സ്വപ്നങ്ങൾ സാക്ഷാത്കരിക്കാൻ യുവാക്കളെ സഹായിക്കുന്നതിന് 2 സോഫ്റ്റ് ലോൺ പദ്ധതികൾ ആവശ്യമായിട്ടുണ്ട്. (1) ഫോറിൻ എംപ്ലോയബിലിറ്റി സ്കില്ലിംഗ് അസിസ്റ്റൻസ് (2) തൊഴിൽ കുടിയേറ്റവുമായി ബന്ധപ്പെട്ട പ്രിപ്പറേറ്ററി ചെലവുകൾ വഹിക്കാൻ

തൊഴിൽ നേടാൻ സാധ്യതയുള്ള പ്രവാസികൾക്ക് സോഫ്റ്റ് ലോൺകൾ. ഈ പദ്ധതി യാഥാർത്ഥ്യമാക്കുന്നതിന് 2025-26 ബജറ്റിൽ 100.00 ലക്ഷം രൂപ വകയിരുത്തിയിട്ടുണ്ട്.

27. പ്രവാസി ഭാരതീയർ (കേരളീയർ) കമ്മീഷൻ

(വിഹിതം: 50.00 ലക്ഷം രൂപ; ശീർഷകം: 2230-01-103-28-P)

പ്രവാസി മലയാളികളുടെ താല്പര്യ സംരക്ഷണത്തിനും പരിപോഷണത്തിനും അവരുടെ ക്ഷേമം ഉറപ്പാക്കുന്നതിനായുള്ള മാർഗ്ഗനിർദ്ദേശങ്ങൾ സമർപ്പിക്കുന്നതിനുമായി സംസ്ഥാന സർക്കാർ രൂപീകരിച്ചതാണ് പ്രവാസി ഭാരതീയർ(കേരളീയർ) കമ്മീഷൻ. കമ്മീഷൻ ഓഫീസിന്റെ ഇൻഫ്രാസ്ട്രക്ചർ ഫെസിലിറ്റിസ് ഒരുക്കുന്നതിനായി 50 ലക്ഷം രൂപ വകയിരുത്തിയിട്ടുണ്ട്.

28. നോർക്ക സ്റ്റഡന്റ് മെഗ്രേഷൻ സെൽ

(വിഹിതം: 50.00 ലക്ഷം രൂപ; ശീർഷകം: 2230-01-800-79 -P)

പരാതികൾ ശേഖരിക്കുന്നതിനും പരിഹരിക്കുന്നതിനുമുള്ള സംവിധാനങ്ങളോടുകൂടിയ പരാതികൾ പരിഹരിക്കൽ, പുറപ്പെടുന്നതിന് മുമ്പുള്ള ഓറിയന്റേഷൻ മെറ്റീരിയലുകളും ലക്ഷ്യസ്ഥാന രാജ്യങ്ങളിലെ പ്രസക്തമായ നിയമനിർമ്മാണത്തെക്കുറിച്ചുള്ള അപ്ഡേറ്റുകളും നൽകുന്ന ഒരു സമഗ്ര വെബ്സൈറ്റിന്റെ വികസനം എന്നിവ പദ്ധതിയുടെ പ്രധാന ലക്ഷ്യങ്ങളിൽ ഉൾപ്പെടുന്നു. പ്രവാസി ബന്ധങ്ങൾ വഴിയും നോർക്ക ഹെൽപ്പ് ഡെസ്കുകൾ വഴിയും ദുരിതം അനുഭവിക്കുന്ന വിദ്യാർത്ഥികൾക്ക് പിൻതുണ ശുപാലയും നൽകാൻ പദ്ധതി ലക്ഷ്യമിടുന്നു. ഈ പദ്ധതി യാഥാർത്ഥ്യമാക്കുന്നതിന് 2025-26 സാമ്പത്തിക വർഷം 150.00 ലക്ഷം രൂപ വകയിരുത്തിയിട്ടുണ്ട്. മൊത്തം വിഹിതത്തിൽ 50.00 ലക്ഷം രൂപ സ്റ്റഡന്റ് മെഗ്രേഷൻ സെല്ലിന് മാത്രമായി വകയിരുത്തിയിരിക്കുന്നു.

29. ഷെർപ്പ നിക്ഷേപകരുടെ മാർഗനിർദ്ദേശ കേന്ദ്രം (പുതിയ പദ്ധതി)

(വിഹിതം: 50.00 ലക്ഷം രൂപ; ശീർഷകം: 2230-01-800-78 -P)

കേരളത്തിലെ നിക്ഷേപം സുഗമമാക്കുന്നതിനുള്ള ഒരു വേദിയാണ് ഷെർപ്പ പദ്ധതി. തദ്ദേശ സ്ഥാപനങ്ങൾ, സർക്കാർ ഏജൻസികൾ, ധനകാര്യ സ്ഥാപനങ്ങൾ, വിഷയ വിദഗ്ധർ, മറ്റ് പങ്കാളികൾ എന്നിവരുമായി യോജിച്ച്, പ്രവാസികൾക്കും മറ്റ് നിക്ഷേപകർക്കും ഒരു വിശ്വസനീയമായ പിന്തുണാ സംവിധാനമായി ഷെർപ്പ പ്രവർത്തിക്കും. നിക്ഷേപകരുടെ പ്രതീക്ഷകളും അടിസ്ഥാന യാഥാർത്ഥ്യങ്ങളും തമ്മിലുള്ള വിടവ് നികത്തുക, പ്രോജക്ട് രൂപപ്പെടുത്തുന്നതിന് ഉചിതമായ കൺസൾട്ടന്റുകളുമായി യോജിപ്പിക്കുക, സാമ്പത്തിക സ്ഥാപനങ്ങളുമായി ബന്ധപ്പെടുക, അനുയോജ്യമായ നിക്ഷേപ അവസരങ്ങൾ കണ്ടെത്തുന്നതിനുള്ള ഗവേഷണം, നിക്ഷേപകർക്ക് അവ ഒരുക്കുക എന്നിവയാണ് ഇതിന്റെ ലക്ഷ്യങ്ങൾ. ഈ പദ്ധതി യാഥാർത്ഥ്യമാക്കുന്നതിന് 2025-26 ബജറ്റിൽ 50.00 ലക്ഷം രൂപ വകയിരുത്തിയിട്ടുണ്ട്.

30. നോർക്ക കെയർ

ഇന്ത്യയിലെ മറ്റു സംസ്ഥാനങ്ങളിലും വിദേശരാജ്യങ്ങളിലുമുള്ള പ്രവാസി കേരളീയർക്കും അവരുടെ കുടുംബാംഗങ്ങൾക്കും വേണ്ടി രൂപകൽപന ചെയ്തിട്ടുള്ള സമഗ്ര ആരോഗ്യ അപകട ഇൻഷുറൻസ് പരിരക്ഷയാണ് നോർക്ക കെയർ. ടി പദ്ധതിയുടെ ഉദ്ഘാടനം സെപ്റ്റംബർ 22-ന് നടന്നു. New India Assurance company Ltd എന്ന ഇൻഷുറൻസ് കമ്പനി യാണ് ഇൻഷുറൻസ് പാർട്ട്ണർ .

മാനദണ്ഡങ്ങൾ

സാധുവായ നോർക്ക പ്രവാസി ഐഡി കാർഡ് ഉള്ള പ്രവാസി കേരളീയർ, വിദേശത്തു പഠിക്കുന്ന നോർക്ക സ്റ്റുഡന്റ് ഐഡി കാർഡ് ഉള്ള കേരളീയരായ വിദ്യാർത്ഥികൾ, ഇന്ത്യയിലെ മറ്റു സംസ്ഥാനങ്ങളിലെ എൻ ആർ കെ ഐഡി കാർഡ് ഉള്ള പ്രവാസികളായ കേരളീയർ എന്നിവർക്ക് ഇതിൽ അപേക്ഷിക്കാം.

പദ്ധതിയുടെ ആനുകൂല്യങ്ങൾ

- ഇൻഷുറൻസ് കവറേജ് - ₹5 ലക്ഷം
- പ്രായപരിധി: 18-70 വയസ്, കുട്ടികൾക്ക് പരമാവധി 25 വയസ്
- പോളിസി കാലത്തിന് മുമ്പുള്ള രോഗങ്ങൾക്കും പരിരക്ഷ
- ചികിത്സ ലഭിക്കുന്നതിന് കാത്തിരിപ്പ് കാലം ഒഴിവാക്കിയിരിക്കുന്നു
- ക്യാഷ്ലെസ് ചികിത്സ ലഭ്യമാണ്
- ചികിത്സയ്ക്ക് മുൻപ് 30 ദിവസത്തെയും പിന്നീട് 60 ദിവസത്തെയും ചെലവുകൾ 5000 രൂപ വരെ ഓരോ ക്ലെയ്മിനും ലഭ്യമാണ്.

പദ്ധതിയുടെ പ്രധാന സവിശേഷതകൾ:

- നിലവിൽ മാർക്കറ്റിലുള്ള ഇൻഷുറൻസ് പദ്ധതികളുമായി താരതമ്യം ചെയ്യുമ്പോൾ, ഈ പദ്ധതിയുടെ പ്രീമിയം വളരെ കുറവാണ്.
- ഇന്ത്യയിലുടനീളം 16000 ലധികം ആശുപത്രികൾ ഈ പദ്ധതിയിൽ ലിസ്റ്റ് ചെയ്തിട്ടുണ്ട്. (കേരളത്തിൽ മാത്രം 480+ ആശുപത്രികൾ).
- ഇന്ത്യയിലെ വിവിധ സംസ്ഥാനങ്ങളിൽ താമസിക്കുന്ന പ്രവാസികൾക്ക് താമസിക്കുന്ന സ്ഥലങ്ങളിൽ ചികിത്സ തേടുന്നതിനുള്ള സൗകര്യം ലഭ്യമാണ്.
- 5 ലക്ഷം രൂപയുടെ ആരോഗ്യ ഇൻഷുറൻസും 10 ലക്ഷം രൂപയുടെ ഗ്രൂപ്പ് പോഴ്സണൽ ആക്സിഡന്റ് പരിരക്ഷയും നൽകുന്നുണ്ട്.
- ഇൻഷുറൻസ് പ്രീമിയം ജി എസ് ടി ഉൾപ്പെടെ 13411 രൂപ (ഭർത്താവ്, ഭാര്യ, 25 വയസ്സിനു താഴെയുള്ള രണ്ടുമക്കൾ)
- ഒരു വ്യക്തിക്ക് (പ്രായപരിധി 18 -70) ₹ 8101 /-
- അധികമായി ഒരു കുട്ടിക്ക് (25 വയസ്സിനു താഴെയുള്ള) ₹4130 /-
- അപകട മരണ ഇൻഷുറൻസ് - ₹10 ലക്ഷം (സ്കീം ഉടമക്ക് മാത്രം)